

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| பஞ்சம: ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ பஞ்சம: ஸர்க்க: ॥

தத: ஸமாந்தரஸாலபாக:

ஸம்வீஜயந் பாடலகந்தவாஹை: |

நிரூடமல்லீவிபவோ நிதாக:

ஸீராயுதம் ஸௌரிஸகம் ஸிஷேவே || 5.1 ||

அபிப்ரதீநாம் குசகும்பகக்ஷ்யாம்

ஆலிப்தகர்ப்பூரஹிமோதகாநாம் |

ஸ ஸுப்ருவாம் தேஹகுணேந யூநாம்

ஆஸீத் வஸந்தாதபி மாநநீய: || 5.2 ||

விஹாரயூநா பஜதா ஸ்வயம் தத்

வ்ரஜாங்கநாவிப்ரமகிங்கரத்வம் |

நிதாந்ததந்யா: ஸ்வகுணைரபூவந்

நிர்விஸ்யமாநா: ருதவ: க்ரமேண || 5.3 ||

க்ருதாவஸேகா இவ க்ருஷ்ணகீதை:

வநத்ருமா வர்த்திததுங்கஸ்ருங்கா: |

அயத்நலப்தாநி கவாம் பபூவு:

ஸ்தாயீநி வர்ஷாதபவாரணாநி || 5.4 ||

பபஞ்ஜ வாத: ப்ரபலோ ந வ்ருக்ஷாந்

ந திக்மரஸ்மி: ஸலிலம் ததாப |

ததாஹ வந்யாம் ந ச தத்ர தாவ:

ஸம்ரக்ஷிதா யத்ர கவாம் ஸ தேவ: || 5.5 ||

காவோ மஹிஷ்யஸ்ச கபீரநாதா:

ஸஞ்சாரிதா: ஸார்ங்கப்ருதா யதார்ஹம் |
கலிந்தகந்யாமவகாஹ்ய காலே
கர்மாபதா ஸம்பதமேவ பேஜு: || 5.6 ||

கதே஽பி பூயிஷ்டகுணே வஸந்தே

கோபா: ஸுகம் சாரிதகோதநாஸ்தே |
காலிந்தஜாநூபஸமீப்பாஜ:
காலம் கடோராதபமத்யநைஷு: || 5.7 ||

விதேநிரே ஜங்கமதாமகல்பை:

அநோபிரத்யாஸிதசத்வராணி |
நிதாகவர்ஷாநுகுணாநி கோபா:
ஸ்தாநாநி கோவத்ஸகுணோசிதாநி || 5.8 ||

அகாலகால்யேந பரேண பும்ஸா

ஸாம்யம் கதாநாமிவ வல்லவீநாம் |
ஸுகாய ஸர்வே ஸமயா பபூவு:
ஸ்வை: ஸ்வைரவிச்சிந்நகுணைர்விஸேஷை: || 5.9 ||

ஸுதாப்லவஸ்வைரஸகீமபிக்யாம்

வநாஸ்ரிரிதே வர்ஷதி க்ருஷ்ணமேகே |
மத்யந்திநே஽ப்யாததிரே விஹாராந்
காவ: ப்ரகாமம் கதகர்மதாபா: || 5.10 ||

தாபாபஹந்து: ஸ்வபதாஸ்ரிரிதாநாம்

தத்தாத்ருஸா தஸ்ய ஸமீக்ஷணேந |
ந தஸ்ய கோபாத்யுஷிதஸ்ய ஜஜ்ஞே
வநஸ்ய வாதாதபவஹ்நிபீடா || 5.11 ||

ப்ரஸாதிதா: பாடலபுஷ்பஜாலை:

ப்ரச்சாயநித்ராஸமிதோபதாபா: |

திநாவஸாநஸ்நபநேந ஸீதா

கோப்ய: ப்ரியைர்நிர்விவிஸூ: நிஸீதாந் || 5.12 ||

நிதாகதைக்ஷண்யாதிஹ துஷ்டஸத்த்வா:

க்ஷோபம் கவாம் குர்யுரதிக்ஷுதார்த்தா: |

இதீக்ஷமாண: ஸஹஜேந ஸார்த்தம்

வ்யதத்த நாதோ ம்ருகயாவிஹாரம் || 5.13 ||

ப்ரஸக்தகங்காயமுநாநுஷக்த்யா

பாஸா தயோராஹிதகாடமோஹா: |

அயத்நலப்யோபகமாஸ்ததாஸஸந்

வ்யாலா: க்ஷணாதர்பகவேதயோக்யா: || 5.14 ||

அநுப்ரயாதைரிவ தேவமாயாம்

அச்சேதநீயைரபி திக்கஜாநாம் |

வநம் ததந்தர்க்கதஸத்த்வஜாதம்

பாஸைரவாருந்தத வத்ஸபாலா: || 5.15 ||

அநந்தலீலோசிதபூமிகாப்தை:

ஆவேதிதாந் வேதவநேசரேந்த்ரை: |

பத: ஸமாஸ்தாய க்ருஹீதசாபா

குப்தஸ்திதிம் கோபஸுதா விதேநு: || 5.16 ||

க்ஷணாதநிர்ந்தார்ய நிதாநபேதம்

தத்தாபஹாஸை: வந்தேவதாபி: |

ம்ருகாயிதம் தத்ர ம்ருகேந்த்ரமுக்யை:

ஸிம்ஹாயிதம் கோகுலஸாரமேயை: || 5.17 ||

பரிஸ்புரத்க்ருத்ரிமஸத்த்வஜாதை:

ப்ரஸாரிதை: ஸ்யாமபடைர்வநாந்தே |

ஸ்வயம் திரோதாய ததர்ஹஸப்தா:

கோபா ம்ருகாந் கூடசரா: சகர்ஷு: || 5.18 ||

ஸதாவரீதாமநிபத்தமூர்த்தந:

ஸார்ங்கத்வநித்ராஸிதஸிம்ஹயூதாந் |

அநீகநாதப்ரமுகாநகார்ஷீத்

அக்ரேஸராந் வ்யாததநூந் அநந்த: || 5.19 ||

விமுத்தபாஸா மதுவைரிப்ருத்யை:

ஜிஹ்வாலதுர்த்தர்ஸகராலவக்த்ரா: |

நிபேதுரந்யோந்யவிமுத்தரோஷா:

ஸ்வாநோ வராஹேஷு நிஸாததம்ஷ்ட்ரா: || 5.20 ||

ஸம்பூய கோபா: ப்ரஸபம் ப்ரயுக்தை:

ஸத்த்வாநி வந்யாநி ஸமக்ரஸத்த்வா: |

குஹாமுகாம்ரேடிததீவ்ரகோஷை:

கோலாஹலைராகுலயாம்பபூவு: || 5.21 ||

அம்ருஷ்யதோ மாநுஷஸிம்ஹநாதம்

கிரீந்த்ரரௌதைரபி துர்நிரோதாந் |

பபஞ்ஜ த்ருப்தோ பலபத்ரஸிம்ஹ:

ஸிம்ஹாந் த்விபேந்த்ராநிவ துர்நிவார: || 5.22 ||

குஞ்ஜாகலாபப்ரதிநத்தகேஸை:

ஆகுல்பமாலம்பிதபிஞ்சஜாலை: |

நிஷங்கிபிஸ்சாருப்ருஷத்கசாபை:

குப்தோ பபௌ கோபஸுதைர்முகுந்த: || 5.23 ||

ஆக்ராந்த்யகம்பேஷு நகேஷு தைர்யம்

ஸௌர்யக்ரமம் ஸ்வாபதவிக்ரமேஷு |

அஸிக்ஷயத் க்ஷேமவிதாத்மப்ருத்யாந்

விஹாரகோபோ ம்ருகயாபதேஸாத் || 5.24 ||

ஆதாய லாநாநி முகுந்தபாணை:

ஸ்ருங்காணி ஸீக்ரம் வநகாஸராணாம் |

ஸார்ங்கப்ரமாணாநி ஸநைரகார்ஷு:

தைரேவ சாருணி தநூம்ஷி பாலா: || 5.25 ||

மநுஷ்யமாம்ஸஸ்ப்ருஹயா ஸரோஷம்

குஹாந்தராதுத்பதிதும் ப்ரவ்ருத்தாந் |

ஸிலீமுகை: கீலிதஸைலகண்டாந்

க்ருஷ்ணஸ்ததா கேஸரிணஸ்சகார || 5.26 ||

நவாஹ்ருதைந்நாதபரிஷ்க்ரயார்ஹாம்

குஞ்ஜாஸ்ரஜம் கோபகுமாரவீரா: |

விபிந்நவந்யத்விபகும்பமுக்தை:

முத்தாபலைரந்தரயாம்பபூவு: || 5.27 ||

ஸராஹதாநாம் விபிநே ம்ருகாணாம்

ஆர்த்ராஹ்ருதைஸ்சர்மபிராத்தஹர்ஷா: |

அகல்பயந்நாஸ்தரணாநி கோபா:

ஸம்வேஸயோக்யாநி ஸஹாயிநீநாம் || 5.28 ||

அபிந்ந பார்ஸ்வேஷ்வவகாஸபேதாத்

பிந்நஸ்திதீந் பீதிமபோஹ்ய வத்ஸாந் |

நிரஸ்தஸிம்ஹேஷு குஹாக்ருஹேஷு

ந்யவீவிஸந் நாதநியோகபாஜ: || 5.29 ||

அயாதயாமைரசிரப்ரதாபாத்

ஸும்ருஷ்டபாகைரதிஸல்யஸ்ப்ருங்கம் |

மாம்ஸைர்ம்ருகாணாம் மதுநா஽வஸிக்தை:

நந்தஸ்ய ப்ருத்யா விபிநே நநந்து: || 5.30 ||

நிவேத்யமாநாந் வநதேவதாபி:

ஸங்க்ருஹ்ய வந்யாந் உபதாவிஸேஷாந் |

ஸமம் ஸுஹ்ருத்ப்ய: ஸஹஸா விபேஜே

ராமாநுரோதேந ரமாஸஹாய: || 5.31 ||

த்ராணம் ஸதாம் துஷ்க்ருதிநாம் விநாஸம்
 தந்வந்நபீஷ்டம் ம்ருகயாச்சலேந |
 ஸ்வச்சந்தசர்யாநுகுணம் கவாம் தத்
 சக்ரே வநம் ஸாந்தம்ருகாவஸேஷம் || 5.32 ||

நிஸர்க்ககாருண்யதரங்கவ்ருத்த்யா
 நிர்வைரதாம் நைகமகோபத்ருஷ்ட்யா |
 ஸம்ப்ராபிதா: ப்ராபுரிவைகஜாத்யம்
 கேசித் கவாம் கேஸரிதந்திமுக்யா: || 5.33 ||

விதூந்வதா தூலிகதம்பரேணூந்
 தாராகதம்பாங்குரகாரணேந |
 நிந்யு: ஸ்ரமம் நிர்ஜரபிந்துபாஜா
 நபஸ்வதா நந்தஸுதாநுயாதா: || 5.34 ||

அமர்த்த்யயக்ஷேஸ்வரதாமபாஜோ:
 ஆராமயோரேகமிவாவதாரம் |
 ப்ரஸாந்தகர்மாதிஸயம் ப்ரபாவாத்
 ப்ருந்தாவநம் நந்தஸுதோ விதேநே || 5.35 ||

திஸம் ஸமாக்ரம்ய கரைருதீசீம்
 தேவே ரவெள தக்ஷிணத: ப்ரவ்ருத்தே |
 நிதாகக்லுத்யா நிக்ருஹீத தேஹாம்
 வ்ருஷ்டிம் புந: ஸ்ரஷ்டுமியேஷ ஸௌரி: || 5.36 ||

அதாவிராஸீதபஸாரயந்தீ
 தாபம் கவாம் சண்டகரப்ரஸூதம் |
 விசித்ரஸஸ்யோதயமேசகாங்கீ
 மேகாவிலா மாதவயோகவேலா || 5.37 ||

மஹீப்ருத: ஸம்ப்ருததீர்த்ததோயை:
 அம்போதரைராசரிதாபிஷேகா: |

ப்ரயுக்தவித்யுத்வலயை: புநஸ்தை:

ப்ராயேண நீராஜநமந்வபூவந் || 5.38 ||

தௌதாவதாதை: க்ரகசச்சதாநாம்

பத்ரரவிஸ்ரந்தஷடங்க்ரிநாதை: |

வ்யதாரயத் புஷ்பஸர: ப்ரதூர்ணம்

மாநக்ரஹம் மாநவதீஜநாநாம் || 5.39 ||

பயோமுசா ஸேகவதாம் ஸ்தலாநாம்

வீருத்ப்ரரோஹா விவிதா பபூவு: |

ஸமீக்ஷிதாநாம் மதுஸூதநேந

ஸ்ரத்தாதயாத்யா இவ ஸத்குணௌகா: || 5.40 ||

ஸிதேந பஞ்சேஷுஸரேண பிந்நாத்

வியோகிநீமாநஸதோ விகீர்ணா: |

ததேந்த்ரகோபத்வமிவாதிஜக்மு:

ஸோணா: க்ஷிதௌ ஸோணிதபிந்துபேதா: || 5.41 ||

மதுத்ருதேருல்பணதந்தவீணா

மேகாநிலே மேதுரபிந்துஜாலே |

ப்ரபூதகம்பா: ப்ரதயாம்பபூவு:

ஸீதாலுதாம் கண்டகிந: கதம்பா: || 5.42 ||

ஸதஹ்ரதாஸஸ்த்ரவிலாஸதீப்தா

தீர்ப்ரணாதா த்ருதசித்ரசாபா |

கநத்பலாகா த்வஜபங்க்திராஸீத்

காதம்பிநீ காமசமூரபூர்வா || 5.43 ||

ம்ருதங்கதீரஸ்தநிதோ விஹாயா:

ஸௌதாமிநீஸம்ப்ருதசாருலாஸ்ய: |

பபௌ நவாநாம் ப்ரபவோ ரஸாநாம்

ரதிப்ரியஸ்யேவ நடஸ்ய ரங்க: || 5.44 ||

அசிந்திதோபஸ்திதஜீவநாநாம்
 ஆஸேதுஷாமப்யதிகாம் ஸம்ருத்திம் |
 தோயாஸ்யாநாம் பரிவாஹஜந்யா
 ஸ்வகுப்திரந்யோபசயப்ரதாஸ்பூத் || 5.45 ||

குஹாஸு கோவர்த்தநஸம்பவாஸு
 ப்ரகாமவிஸ்தீர்ணஸமஸ்தலீஷு |
 குணாதிகோ விஸ்வஸ்ருஜா ப்ரவர்ட்ஷே
 வால: ஸமாதீயத வல்லவாநாம் || 5.46 ||

தரீஷு கோப்ய: ப்ரஸமீக்ஷ்ய க்ருஷ்ணம்
 திஸாஸு ஜீமூதகணம் மயூர்ய: |
 அக்ரே பதீநாமபிகீதிநாதம்
 விதேநிரே சாரு விஹாரலாஸ்யம் || 5.47 ||

பயோதலக்ஷ்யப்ரஹிதாஶ்ரஹஸ்தாம்
 க்ருஷ்ண: ஸ்வநேத்ரே இவ சந்த்ரஸூர்யௌ |
 திரோததாநாம் ப்ரதிரோத்துமைச்சத்
 ஸ்வைரீ ஸ்வலீலாமிவ வர்ஷவேலாம் || 5.48 ||

அதாஞ்ஜநஸ்நிக்த்தநப: ப்ரகாஸா:
 க்ஷணத்விஷாம் கல்பிதலாஸ்யபங்கா: |
 திஸாமுகோல்லாஸநத்ருஷ்டதாக்ஷ்யா:
 தீநாம்புவாஹா திவஸா பபூவு: || 5.49 ||

அலக்ஷ்யதீவ்ராதபமந்தரிக்ஷம்
 ஸிதாஸிதைரம்புதரைஸ்சகாஸே |
 விவேகமாஸாதயதாமிவாதௌ
 சித்தம் விதர்க்கைரநிவர்த்தமாநை: || 5.50 ||

விஹாய ஸத்ய: குடஜார்ஜுநாதீந்
 விப்லாவிதாந் காலவிபர்யயேண |

புநர்ப்பபந்து: ப்ரணயம் த்விரேபா:

கோஸோபபந்நேஷு குஸேஸயேஷு || 5.51 ||

தரங்க லோலாம்புஜதாலவ்ருந்தா

பர்ஹாதபத்ராயித ப்ருங்கயூதா: |

விதூதஹம்ஸாவலிசாமரௌகா:

நத்ய: ஸமாதந்வத நாதஸேவாம் || 5.52 ||

தாபாநுபந்தப்ரஸமாய பும்ஸாம்

ஸய்யார்த்திநா ஸார்ங்கப்ருதோபஹூதா |

பயோதமாலாவ்யபதேஸத்ருஸ்யா

ப்ராயஸ்திரோ஽தீயத யோகநித்ரா || 5.53 ||

இதஸ்தத: ப்ராப்தஸரத்விஹாரம்

கோபீஸகம் த்ரஷ்டுமதீவ ஹர்ஷாத் |

அஸோபி நேத்ரேரிவ ஜ்ரும்பமாணை:

ஸீர்ணைர்த்தரித்ரீ ஸிகிநாம் கலாபை: || 5.54 ||

சராசரேஷ்வாஹிதஜீவநாநாம்

அநுஜ்ஜதாம் ஸத்பதமம்புதாநாம் |

ஸூசித்வமந்தர்ப்பஹிரப்யயத்நாத்

அப்யாகதைர்ஹம்ஸகணை: ஸஸம்ஸே || 5.55 ||

ஸம்ஸ்காரபேதை: கலமாதிகாநாம்

க்ரமேண லப்தோபசயஸ்திதீநாம் |

ஸமுந்நதி: ஸந்நதிஹேதுராஸீத்

தர்மம் நிஜம் ஸாதயிதும் கூமாணாம் || 5.56 ||

விஹாரகோபஸ்ய குணாந் க்ருணத்பி:

கூபாஸ்யா கீதபதைருதாரை: |

சகாஸுராஸாதிதபக்திபேதா:

ஸாமோபஸாகா இவ ஸாலிகோப்ய: || 5.57 ||

விகஸ்வரேந்த்ராயுதபர்ஹதாம்ந:

ஸ்யாமீக்ருதம் க்ருஷ்ணகநஸ்ய தாம்நா |
ஸரத்ப்ரஸங்கேஃபி ததா ததாஸீத்
ப்ருந்தாவநம் பத்தமயூரலாஸ்யம் || 5.58 ||

ஸமக்ரபந்தூகரஜஸ்ஸமேதம்

ஸ்மேராதஸீமேசகமந்தரிக்ஷம் |
பீதாம்பரேண ப்ரபுணா ததாநீம்
அயத்தநஸம்பூதமவாப ஸாம்யம் || 5.59 ||

ஸமக்ரஸப்தச்சதரேணுகீர்ணை:

ஸ்ரோதோபிருந்நீதமதப்ரவாஹ: |
ஸ்வகாநநே ஸ்வைரஜுஷாம் கஜாநாம்
கோவர்த்தநோ யூதபதிர்ப்பபூவ || 5.60 ||

அதோமுகைஸ்ச ப்ரதிபிம்பருபை:

அப்யுந்நதைராத்மபிரப்யஸம்ஸந் |
த்ரிவிக்ரமஸ்ய ஸ்திதமுந்நதம் ச
பதத்வயம் பாதஸி ரக்தபத்மா: || 5.61 ||

பங்கக்ஷயே ப்ராக்தநவர்த்தநீநாம்

வக்ரேதரா வ்யக்திரபூத் ப்ருதிவ்யாம் |
பஹிர்மதப்ரத்யயிநாம் வ்யபோஹே
வேதோதிதாநாமிவ ஸத்க்ரியாணாம் || 5.62 ||

மதப்ரபூதத்வநயோ மஹோக்ஷா

ரோதோவிபேதோல்பணதுங்கஸ்ருங்கா: |
தர்ப்பஸ்ய தேஹா இவ யோகஸித்தா:
தந்தாவலாந் அந்தரயாம்பபூவு: || 5.63 ||

ஸரோருஹாம் ரக்தஸிதாஸிதாநாம்

ஸ்ரியா பபௌ ஸாரதவாஸரஸூ: |

விஹாரபாஜா குணபேதயோகாத்
வ்யக்தீக்ருதா விஸ்வஸ்ருஜேவ மாயா || 5.64 ||

ஆரக்தகல்ஹாரவிலோசநழீ:
க்லாந்தா ப்ருஸம் கேலகதி: ஸ்கலந்தீ |
உந்நாலநாலீகமதூபபோகாத்
மத்தேவ மார்த்தாண்டஸூதா பபாலே || 5.65 ||

வலக்நலக்நோர்மிவலீவிபங்காம்
காலே யதாஸ்தாநக்ருஹீதகார்ஸ்யாம் |
அரம்ஸ்த பஸ்யந்நநகோ஽நுருபாம்
ஸ்யாமாம் ஸுத்ருஷ்டாமபி ஸூர்யகந்யாம் || 5.66 ||

ஸோணாக்ருதிம் கோகநதைருதாரை:
இந்தீவரைராகலிதாத்மகாந்திம் |
ஸிதாம்புஜை: ஸூசிதஜாஹ்நவீதாம்
ஏகாமநேகாமிவ தாமபுங்க்த || 5.67 ||

குமுத்வதீம் ப்ரேக்ஷ்ய கலிந்தகந்யாம்
தாராபரிஷ்காரவதீம் த்ரியாமாம் |
நப:ஸ்தலீம் ச ஸ்புடஹம்ஸமாலாம்
நாதஸ்த்ரிதாபூதமந்யதைகம் || 5.68 ||

பந்தாகஜாலை: பரிதாநஸோபாம்
இந்தீவரைரப்ரதிமாமபிக்யாம் |
முகஸ்ரியம் தாமரஸைர்முராரே:
ஸம்ப்ருத்ய லேபே ஸரதாநுருப்யம் || 5.69 ||

பயோதராணாம் பலிதங்கரண்யா
திவஸ்ச தாருண்யமிவார்ப்பயந்த்யா |
விசித்ரபூம்நா ஸரதா ஸ்வஸக்திம்
விக்யாபயாமாஸ விஹாரகோப: || 5.70 ||

குமுத்வதீ கல்பிதப்ருங்ககீத:

ஸந்தர்ஸயந் தர்ப்பணமிந்துபிம்பம் |
ஸசாமரஸ்சந்த்ரிகயா ஸிஷேவே
தமீஸ்வரம் தத்ர ஸரத்ப்ரதோஷ: || 5.71 ||

ஸரோருஹாம் ரக்தஸிதாஸிதாநாம்
ஸ்தாநேஷு ப்ருங்கத்வநிபி: ப்ரதேநே |
ஜிகீஷத: பஞ்சஸரஸ்ய விஸ்வம்
தூர்ணம் ப்ரவ்ருத்தைரிவ தூர்யகோஷை: || 5.72 ||

நிர்முத்தபோகீந்த்ரநிபை: பயோதை:
நப:ஸ்தலீ வ்யாப்ததநுர்ப்பபாலே |
அநங்கயோக்யைர்ஹரிநீலபூமி:
தௌதப்ரகீணைர்ரிவ சாமரௌகை: || 5.73 ||

விபாவ்ய பந்துாகவிபாதஸந்த்யாம்
காலோசிதம் கல்பயிதும் விஹாரம் |
த்விஜைருபாதாவி நிஸர்க்கஸூத்தை:
அங்கீக்ருதாநாவிலதீர்த்ததோயை: || 5.74 ||

அநிந்திதாம் க்லாநிமிவோத்வஹந்த்யோ
விதேநிரே மந்ததராந் ப்ரசாராந் |
வர்ஷாநிஸீதே தயிதேந புக்தா:
ஸ்ராந்திம் ப்ரயாதா இவ ஸைவலிந்ய: || 5.75 ||

ஸ்ரியா ஸமம் பாவிதபத்மபூம்நா
கநாகமாதுல்லஸித: பயோதே: |
ரராஜ நீலே ரவிரந்தரிக்ஷே
மணீஸ்வரோ மாதவவக்ஷஸீவ || 5.76 ||

அவாப்ய ஸங்கோசமதீவ பூய:
காலாகமாதுந்மிஷதோ நபஸ்த: |

விபாகமாபுர்விதிலோ திஸம்ச

ப்ரஜா: ப்ரஸந்நாதிவ விஸ்வதாம்ந: || 5.77 ||

ஸமுத்யதஸ்திக்மருசோ கநாப்தே:

உந்நித்ரதாம் பூர்வமுபாஜகாம |

ரதாங்கபானேரிவ ஸிந்துஜந்மா

ஸரோஜிநீ சாருஸரோஜலக்ஷ்யா || 5.78 ||

உத்ஸாரயந் ஜீர்ணஸிலிந்த்ரஜாலம்

ப்ராயோ மதை: பேசகிநாம் ப்ரஸிஞ்சந் |

சகார ஸப்தச்சதரேணுஜாலை:

காலோ மஹீம் காமவிஹாரயோக்யாம் || 5.79 ||

க்ருதோதயா: க்ருஷ்ணவலாஹகேந

ஸ்ரோதோவஹா: ஸ்வைரவிஹாரபாஜ: |

த்ரபாமிவ ஸ்தாநகதிப்ரதீக்ஷ்யா:

ஸ்வாபாவிசீம் ஸ்வச்சதஸாமவாபு: || 5.80 ||

ஸுகாவகாஹ்யை: ஸுத்ருஸாமதுஷ்யத்

ஸ்வாதோத்தரை: ஸௌரிரபேதபங்கை: |

ப்ரஸந்நஸீதைரநகை: பயோபி:

ஸ்வபக்தசித்தைரிவ யாமுநீயை: || 5.81 ||

அநுல்பணைரந்வஹமூர்மி பேதை:

ஸம்பந்நரேகா: ஸரிதாமதோ஽த: |

ஸ்ரியோ தது: பத்மவநாவதாரே

லோபாநதாம் ஸைகதஸந்நிவேஸா: || 5.82 ||

ப்ரஸாதபாஜா ஸமயேந தத்தா:

த்ரையோக்யலக்ஷம்யாஸ்தரலஸ்வபாவா: |

பயோதரஸ்தாநகதா விரேஜு:

ஹாரா: ப்ரபூதா இவ ஹம்ஸமாலா: || 5.83 ||

ஜலாதபத்யாகஸமாகமாப்யாம்

ப்ராசீமவக்ராம் ப்ரக்ருதீம் பஜந்த்ய: |

ததந்வயத்யாகவஸாதவாப்தை:

பங்கைரமுச்யந்த ஸநை: பதவ்ய: || 5.84 ||

ஸ்தானே விநித்ரா: ஸ்தலபத்மகோஸா:

ப்ராயோ கதீம் பாந்தஜநஸ்ய ரோத்தும் |

அருந்துதாந் ஆமுமுசு: பராகாந்

ஆஸ்யாநபங்கேஷு மஹாபதேஷு || 5.85 ||

பதத்ரலீலாஹதபுஷ்கராந்தை:

பத்மாலயாநுபுரஸௌம்யநாதை: |

ஸுபைரபாவி ஸ்வபதஸ்த்ரிதாம்ந:

ப்ரத்யுஷுதூர்யைரிவ ராஜஹம்ஸை: || 5.86 ||

கல்ஹாரநிஷ்பாதிதகர்ணபூரா

விதீர்ணபந்துகவிஸேஷகமூ: |

ஆமுக்தபத்மோத்பலரேணுராஸீத்

ஸைரந்த்ரிகா காபி ஸரத் த்ரிதாம்ந: || 5.87 ||

ஸரோஜகோஸாந்மிஷத: ப்ரபுக்நாந்

ஸாலீந் விபாகாநதபிஞ்ஜராக்ராந் |

ஸுகாம்ஸ்ச தேஷ்வாபததோ஽நுமேநே

ஸௌரி: ஸயூத்யாநிவ ஸோணதுண்டாந் || 5.88 ||

ஸ்வவேகஸஞ்சந்நகபீரபாவம்

ஸ்ரோதஸ்விநீநாமபஹாய தோயம் |

காலுஷ்யமாயோதநகாலயோகாத்

வீராங்கநாநாம் ஹ்ருதயம் விவேஸ || 5.89 ||

நவப்ரஸுடைர்நலிநீபலாஸை:

ஸாராணி வேஸந்தஜலாந்யவாபு: |

ஸ்புரத்கலங்கஸ்ய துஷாரதாம்ந:

சாயாபிரந்யாபிரிவாவிஸேஷம் || 5.90 ||

வர்ஷீயஸீநாமபி பத்மிநீநாம்

ஸௌம்யேந வர்ஷாந்தரஸாயநேந |

ஸாமோதமந்தஸ்மிதஹார்யப்ருங்கம்

யுக்தம் ஸ்ரியா யௌவநமாவிராஸீத் || 5.91 ||

ஸரத்விபூதிம் குமுதாவதாதாம்

ஸம்வீதநீலாம்பரதர்ஸநீயாம் |

அமம்ஸ்த நிதூர்த்தகநப்ரலம்பாம்

மூர்த்திம் பலஸ்யேவ ஸூபாம் முகுந்த: || 5.92 ||

நித்ராயிதேவ ப்ரதமம் பயோதை:

ப்ரஸாந்தநித்ரேவ ஸரத்ப்ரஸாதாத் |

ஜகத்தரயீ தத்வ்ரதிநீவ பேஜே

ஜாதோத்யமம் ஜாகரணே முகுந்தம் || 5.93 ||

நித்ராபதேஸேந ஜகத்விபூதிம்

விபாவயந் நித்யவிதூதநித்ர: |

ப்ரபுத்யமாந: ஸ விபு: ப்ரஜாநாம்

ப்ராதாத் ஸ்வதர்மாநுகுணம் ப்ரபோதம் || 5.94 ||

அவ்யாஸங்கம் ஜலதிஸ்யநாதுத்திதஸ்யாத்மதாம்ந:

பத்யு: புண்யம் ப்ரதமநயநஸ்பந்திதம் ப்ராப்துகாமா |

நித்யாபூர்வஸ்ருதிபரிமலம் ந்யஸ்தலீலாரவிந்தா

பாதாம்போஜம் ஸஹ வஸுதயா தாரயாமாஸ பத்மா || 5.95 ||

அநுசரிதவிதிஜ்ஞைராத்ருதாம் பூர்வபூர்வை:

மஹதிதமநபாயம் மங்கலம் மந்யமாநா: |

ப்ரசிதவிவிதபோக்யாம் ப்ராரபந்த ப்ரதீதாம்

வலமதநஸபர்யாம் வல்லவா நந்தமுக்யா: || 5.96 ||

வாஹேஷு கோஷு த்விரதேஷு சாக்ர்யாம்
 தஜ்ஜந்யயா ஜீவிகயோபபந்நா: |
 ததர்ஹஸம்பாரவதீம் ஸபர்யாம்
 கூபிப்தாபதம் கேஷமவிதோ விதேநு: || 5.97 ||

ஆபாலப்ரேக்ஷணீயம் ப்ரணதமநிமிஷை-
 ரத்புதாநாம் ப்ரதாநம்
 தூதத்ரைலோக்யதோஷம் த்வஜமமரபதே-
 ஸ்தூர்ணமுத்தாபயந்த: |
 க்ருஷ்டநாமர்ச்சநாபி: ஸ்துதிசுணநிகயா
 கீதந்ருத்தோபஹாரை:
 உத்வேலப்ரீதிலோலா விததுரவிகலை:
 உத்ஸவம் கோபவ்ருத்தா: || 5.98 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய
 ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே
 மாஹாகாவ்யே பஞ்சம: ஸர்க்க: ||